

देश देख रहा है विपक्ष का तमाशा : शिवराज

टीएमसी ने किसानों को योजनाओं से वंचित कर पाप किया : केंद्रीय मंत्री

नई दिल्ली, 10 मार्च. आज लोकसभा में प्रश्नकाल के दौरान केंद्रीय कृषि एवं किसान कल्याण तथा ग्रामीण विकास मंत्री शिवराज सिंह चौहान ने पश्चिम बंगाल सरकार और विपक्ष पर तीखा प्रहार करते हुए आरोप लगाया कि टीएमसी की सरकार ने सस्ती और घटिया राजनीति के लिए गरीब किसानों को केंद्र की महत्वपूर्ण योजनाओं से वंचित कर पाप किया है।



सरकार बदलेगी तो सब योजनाएँ लागू होंगी

शिवराज सिंह चौहान ने स्पष्ट संदेश देते हुए कहा कि टीएमसी सरकार की वजह से पश्चिम बंगाल के गरीब किसान केंद्र की कई महत्वपूर्ण योजनाओं से वंचित हैं, लेकिन जैसे ही राज्य में सरकार बदलेगी, भाजपा की सरकार सभी योजनाएँ पूरी ताकत से लागू कर किसानों को उनका हक दिलाएगी। उन्होंने कहा कि प्रधानमंत्री श्री मोदी का लक्ष्य भारत को दुनिया का फूड बास्केट बनाना और वसुधैव कुटुंबकम की भावना के साथ वैश्व खाद्य सुरक्षा में योगदान देना है, जबकि विपक्ष और टीएमसी केवल नारेबाजी और अवरोध की राजनीति कर रहे हैं, जिसे जनता लंबे समय तक बर्दाश्त नहीं करेगी।

अफगानिस्तान पर हमलों को लेकर भारत सख्त

निर्दोषों को मारा जा रहा है-हरीश

न्यूयॉर्क, 10 मार्च. संयुक्त राष्ट्र में भारत ने अफगानिस्तान की स्थिति को लेकर गंभीर चिंता जताते हुए वहां हुए पाकिस्तान की तरफ से हवाई हमलों की कड़ी निंदा की है। संयुक्त राष्ट्र में भारत के स्थायी प्रतिनिधि पार्वथनेनी हरीश ने कहा कि अफगानिस्तान की जमीन पर किए गए ये हवाई हमले अंतरराष्ट्रीय कानून, संयुक्त राष्ट्र चार्टर और किसी भी देश की संप्रभुता के सिद्धांत का स्पष्ट उल्लंघन हैं।

उन्होंने कहा कि संयुक्त राष्ट्र महासचिव की हालिया रिपोर्ट में सीमा पार सशस्त्र हिंसा से हुए नागरिक हताहतों पर गहरी चिंता

185 नागरिकों की मौत पर भारत की चिंता

भारत ने कहा कि पवित्र रमजान के महीने में हुए इन हमलों में बड़ी संख्या में निर्दोष नागरिक मारे गए हैं। संयुक्त राष्ट्र सहायता मिशन के अनुसार 6 मार्च 2026 तक 185 निर्दोष लोगों की मौत हो चुकी है, जिनमें लगभग 55 प्रतिशत महिलाएं और बच्चे हैं। इसके अलावा इन हमलों की वजह से एक लाख से अधिक लोग विस्थापित हो चुके हैं।

व्यक्त की गई है। भारत इस चिंता का समर्थन करता है और सभी पक्षों से अंतरराष्ट्रीय कानून तथा मानवीय कानून के तहत अपनी जिम्मेदारियों को पालन करने की अपील करता है, ताकि आम नागरिकों की सुरक्षा सुनिश्चित की जा सके।

भारत ने अपने बयान में आतंकवाद को पूरी मान्यता के लिए गंभीर खतरा बताया। पार्वथनेनी हरीश ने कहा कि आईएसआईएल और अल-

कायदा जैसे आतंकी संगठनों के साथ-साथ उनके सहयोगी संगठनों के खिलाफ वैश्विक स्तर पर समन्वित कार्रवाई बेहद जरूरी है। उन्होंने विशेष रूप से लश्कर-ए-तैयबा, जैश-ए-मोहम्मद और उनके सहयोगी संगठन द रेजिस्टेंस फ्रंट का जिक्र करते हुए कहा कि इन संगठनों और इनके समर्थकों को सीमा पार आतंकवाद फैलाने से रोकने के लिए अंतरराष्ट्रीय समुदाय को एकजुट होकर कार्रवाई करनी होगी।

सरकार ने छीन ली है लोकसभा अध्यक्ष की आजादी - प्रियंका

नई दिल्ली, 10 मार्च. कांग्रेस महासचिव प्रियंका गांधी वाड़ा ने कहा है कि मोदी सरकार ने लोकसभा अध्यक्ष नाम की संस्था की आजादी खत्म कर दी है लेकिन विपक्ष उसे बचाने में लगा है. उन्होंने कहा कि इसी मसले पर व्यापक चर्चा के मकसद से अधिवाह प्रस्ताव लाया गया है. श्रीमती वाड़ा ने संसद भवन परिसर में पत्रकारों से कहा कि मोदी सरकार ने अध्यक्ष की स्वतंत्रता छीन ली है. ये लोग हर संस्था को खत्म करने की कोशिश करते हैं. उन्होंने कहा कि हम हर उस संस्था को बचाने के लिए लड़ रहे हैं, जिनके ऊपर भारत का लोकतंत्र टिका हुआ है. भाजपा के लोगों को यही बात पवती नहीं है,

इसलिए वे सदन को मुद्दों से भटकाने की कोशिश करते हैं. मेरी दादी इंदिरा जी कहती थीं- कोई नकली बनने की कोशिश करे या झूठी इमेज दिखाए, देश की जनता उसकी सच्चाई जान ही जाएगी. उन्होंने सदन के बाहर भी लोकसभा में विपक्ष के नेता राहुल गांधी का बचाव करते हुए कहा मेरे भाई राहुल गांधी हमेशा सच बोलते हैं. वो देश में एक ही व्यक्ति हैं, जो मोदी सरकार के आगे झुके नहीं हैं.



ईसी तत्काल कार्रवाई करे : सुको

विसंगतियों की सुनवाई के लिए बनेंगे अपीलीय न्यायाधिकरण

नई दिल्ली, 10 मार्च. उच्चतम न्यायालय ने पश्चिम बंगाल में मतदाता सूची में विशेष गहन पुनरीक्षण (एसआईआर) प्रक्रिया से बाहर किये गये लोगों की शिकायतों की सुनवाई के लिए अपीलीय न्यायाधिकरण गठित करने का आदेश दिया है. इन न्यायाधिकरणों में उच्च न्यायालयों के पूर्व मुख्य न्यायाधीश और पूर्व न्यायाधीश शामिल होंगे.

न्यायालय ने मंगलवार को एक स्वतंत्र अपीलीय तंत्र की गैरहाजिरी पर चिंता जाहिर करते हुए कहा कि कलकत्ता उच्च न्यायालय के मुख्य न्यायाधीश कुछ पूर्व मुख्य न्यायाधीशों और दो-तीन पूर्व न्यायाधीशों (कलकत्ता उच्च न्यायालय या पड़ोसी राज्यों को प्राथमिकता के साथ) के नामों की सिफारिश कर सकते हैं. एक बार नाम सामने आने के बाद, निर्वाचन आयोग इन्हें



अपीलीय न्यायाधिकरण के रूप में अधिसूचित करेगा. वे तब एसआईआर प्रक्रिया मामले में आयी अपीलें की सुनवाई करेंगे. उच्चतम न्यायालय ने स्पष्ट किया कि जैसे ही मुख्य न्यायाधीश पूरक सूचियों के प्रकाशन के संबंध में उचित सिफारिश करेंगे, चुनाव आयोग को उस पर तत्काल कार्रवाई करनी चाहिए.

इससे पहले, राज्य सरकार और चुनाव आयोग के बीच जारी खींचतान को देखते हुए उच्चतम न्यायालय ने बंगाल और पड़ोसी राज्यों के न्यायिक अधिकारियों

विवादित अध्याय पर

एनसीईआरटी ने मांगी माफी नई दिल्ली. राष्ट्रीय शैक्षिक अनुसंधान और प्रशिक्षण परिषद (एनसीईआरटी) ने कक्षा 8 की सामाजिक विज्ञान की पुस्तक 'समाज की खोज: भारत और उससे आगे' के विवादित अध्याय को लेकर बिना शर्त सार्वजनिक माफी मांगी है. विवाद अध्याय-4 'हमारे समाज में न्यायपालिका की भूमिका' को लेकर हुआ था, जिसमें न्यायपालिका में कथित भ्रष्टाचार और लंबित मामलों से जुड़े संदर्भ शामिल थे. पूरी किताब फिलहाल वापस ले ली गई है और इसे उपलब्ध नहीं कराया जा रहा है.

को एसआईआर दावों के निपटारे के लिए तैनात करने का निर्देश दिया था.

कश्मीर में रुक-रुक कर बारिश

श्रीनगर, 10 मार्च. कश्मीर घाटी के कई इलाकों में मंगलवार को रुक-रुक कर बारिश हुई और मौसम विभाग ने अगले 24 घंटों के दौरान जम्मू-कश्मीर में अधिक बारिश तथा बर्फबारी की संभावना जतायी है। मौसम विज्ञान केंद्र श्रीनगर के अनुसार, पिछले 24 घंटों में घाटी के अधिकांश मौसम स्टेशनों पर बारिश दर्ज की गई। प्रसिद्ध स्की रिसॉर्ट गुलमर्ग में सबसे अधिक 12.8 मिमी वर्षा हुई। वहीं दक्षिण कश्मीर के पर्यटन स्थल पहलगाम में 11.6 मिमी बारिश दर्ज की गई, जबकि श्रीनगर में 3.0 मिमी वर्षा हुई। उरु कश्मीर के कुपवाड़ा में 2.8 मिमी हल्की बारिश दर्ज की गई, जबकि कोकरनाग में इसी अवधि के दौरान 0.7 मिमी बारिश दर्ज की गई।

अंतरराष्ट्रीय महिला दिवस' के उपलक्ष्य में कार्यक्रम

नागपुर, 10 मार्च. वेस्टर्न कोलफील्ड्स लिमिटेड (डब्ल्यूसीएल) में दिनांक 10 मार्च 2026 को वीमेन इन पब्लिक सेक्टर द्वारा 'अंतरराष्ट्रीय महिला दिवस' के उपलक्ष्य में 'नारी गौरव सम्मान' कार्यक्रम का आयोजन किया गया।

कार्यक्रम के मुख्य अतिथि के रूप में आईपीएस सुश्री रश्मिता राव, पुलिस उपायुक्त, नागपुर तथा विशिष्ट अतिथि के रूप में आईपीएस श्री लोहित मतानी, पुलिस उपायुक्त (ट्रैफिक एवं साइबर), नागपुर, निदेशक (मानव संसाधन) डॉ. हेमंत शरद पांडे, निदेशक (योजना एवं परियोजना) श्री संदीप परांजपे एवं सी.वी.ओ श्री अजय मधुकर म्हेरे उपस्थित



रहे। कार्यक्रम में इंकार महिला मंडल की उपाध्यक्ष श्रीमती रीना पांडे एवं श्रुति परांजपे तथा डब्ल्यूपीएस की जनरल सेक्रेटरी (अपैक्स) एवं मुख्य प्रबंधक (मानव संसाधन) अनुपमा टेमुनिकर को भी विशिष्ट अतिथि के रूप में उपस्थित रही।

कार्यक्रम के मुख्य अतिथि रश्मिता राव, पुलिस उपायुक्त, नागपुर ने अपने संबोधन में देश के विकास में महिलाओं की भागीदारी के महत्व को बताया। उन्होंने कई कामयाब महिलाओं के उदाहरण देते हुए कहा कि आज की नारी हर क्षेत्र में प्रगति कर रही है।

डब्ल्यूसीएल के निदेशक (मानव संसाधन) डॉ. हेमंत शरद पांडे ने अपने संबोधन में कहा कि आज का यह दिवस, महिलाओं द्वारा हासिल की गई सामाजिक, आर्थिक और सांस्कृतिक उपलब्धियों का सम्मान करने का है।

एक नजर में

पूजा के दौरान मंदिर में बम विस्फोट

ढाका। बांग्लादेश में पिछले एक सप्ताह में हिंदू समुदाय पर कई हमलों की घटनाएँ सामने आई हैं। काँवस बाजार और बोमुरा में दो हिंदू युवकों की हत्या कर दी गई, जबकि कुमिल्ला के एक मंदिर में पूजा के दौरान बम विस्फोट हुआ, जिसमें पुजारी सहित चार लोग घायल हो गए। गत दिनों दक्षिण टाकुरपाड़ा इलाके में स्थित शनि देव की पूजा चल रही थी। इसी दौरान अज्ञात हमलावरों ने मंदिर परिसर में देसी बम फेंक दिए। विस्फोट में मंदिर के पुजारी सहित चार लोग गंभीर रूप से घायल हो गए। प्रत्यक्षदर्शियों के अनुसार धमाके के बाद इलाके में अफरा-तफरी मच गई। रिपोर्ट के मुताबिक एक नकाबपोश व्यक्ति मंदिर में दाखिल हुआ और विस्फोट से पहले एक बैग छोड़कर चला गया। पहले धमाके के बाद हमलावरों ने पास के एक बौद्ध मंदिर और एक निजी कार्यालय के पास भी दो और बम फेंके। हिंदू संगठनों ने इन घटनाओं पर गहरी चिंता जताते हुए सरकार से सख्त कार्रवाई की मांग की है। उन्होंने मांग की है कि दोषियों की तुरंत गिरफ्तारी हो, प्रभावित परिवारों को आर्थिक सहायता दी जाए और भविष्य में ऐसी घटनाओं को रोकने के लिए 'जीरो टॉलरेंस' नीति लागू की जाए।

इंडिगो के सीईओ पीटर एलबर्स ने दिया इस्तीफा

नई दिल्ली, 10 मार्च. इंडिगो के मुख्य कार्यकारी अधिकारी (सीईओ) पीटर एलबर्स ने निजी कारणों से अपने पद से इस्तीफा दे दिया है। एयरलाइन ने मंगलवार को शेयर बाजार को बताया कि निदेशक मंडल ने श्री एलबर्स का इस्तीफा स्वीकार कर लिया है. वह आज कार्यालय की सभामें के साथ पद मुक्त हो जायेंगे. निदेशक मंडल की बैठक शाम 5.30 बजे शुरू हुई और मात्र 15 मिनट चली. अंतरिम व्यवस्था के तहत कंपनी के प्रबंध निदेशक राहुल भाटिया उनकी जगह एयरलाइंस के प्रबंधन की जिम्मेदारी संभालेंगे.

अंतरराष्ट्रीय ड्रग तस्करी में तीन गिरफ्तार

नयी दिल्ली, 10 मार्च. दिल्ली पुलिस ने एक अंतरराष्ट्रीय ड्रग तस्करी गिरोह का भंडाखंड करते हुए तीन तस्करो को गिरफ्तार किया है. पुलिस ने उनके पास से एक किलोग्राम से अधिक हेरोइन बरामद की है. जिसकी अंतरराष्ट्रीय बाजार में करीब दो करोड़ रुपये कीमत है. पुलिस के अनुसार, यह कार्रवाई दिल्ली पुलिस की अपराध शाखा की इंटर-स्टेट सेल ने उस सूचना के आधार पर की, जिसमें बताया गया था कि उत्तर प्रदेश से दिल्ली-पनसीआर के लिए एक बड़ी ड्रग खेप लाई जा रही है. अपराध शाखा के डीसीपी आदित्य गौतम ने बताया कि 22 फरवरी को सूचना मिली थी कि सिंधिध तस्करी फर्डम बेग आनंद विहार रेलवे स्टेशन अंडरपास के पास हेरोइन की बड़ी खेप पहुंचाने वाला है.

तेल सप्लाई रोकी तो बीस गुना हमला होगा : ट्रंप

ईरान होर्मुज जलडमरूमध्य मार्ग को रोकने पर दी धमकी

वाशिंगटन, 10 मार्च. युद्ध के 11वें दिन अमेरिकी राष्ट्रपति डोनाल्ड ट्रंप ने मंगलवार को ईरान को चेतावनी दी कि यदि उसकी सेनाएं होर्मुज जलडमरूमध्य मार्ग से होने वाले तेल के परिवहन को रोकती हैं, तो उन पर बीस गुना अधिक भयानक हमला किया जाएगा। श्री ट्रंप ने अपने सोशल मीडिया प्लेटफॉर्म पर कहा कि अगर ईरान ऐसा कुछ भी करता है जिससे होर्मुज जलडमरूमध्य के भीतर तेल का प्रवाह रुकता है, तो अमेरिका उन पर अब तक हुए हमलों की तुलना में बीस गुना अधिक जोर से हमला करेगा।

उन्होंने कहा कि इसके अतिरिक्त, अमेरिका आसानों से नष्ट होने वाले लक्ष्यों को खत्म कर देगा, जिससे ईरान के लिए एक राष्ट्र के रूप में फिर से खड़ा होना लगभग असंभव हो जाएगा। वहीं तेहरान, ईरान के विदेश मंत्री अब्बास अरागची ने कहा है कि अमेरिका के साथ बातचीत का अनुभव कड़वा रहा है और अब उसके साथ नए सिरे से कूटनीतिक वार्ता की संभावना नहीं है. श्री अरागची ने साक्षात्कार में अमेरिका पर विश्वासघात और सैन्य आक्रामकता का आरोप लगाया. उन्होंने कहा, मुझे नहीं लगता कि अमेरिकियों से बातचीत करने का सवाल अब एजेंडे में होगा.

जल्द समाप्त होगा ईरान युद्ध -डोनाल्ड

अमेरिकी राष्ट्रपति डोनाल्ड ट्रंप ने ईरान के साथ जारी सैन्य संघर्ष पर महत्वपूर्ण बयान देते हुए कहा है कि युद्ध लगभग पूरा हो चुका है और अमेरिका अपने निर्धारित समय से काफी आगे चल रहा है। श्री ट्रंप ने पोलोरिडा के डोरोल में मीडिया को संबोधित करते हुए दावा किया है कि 28 फरवरी को युद्ध शुरू होने के बाद से अब तक अमेरिका और इजरायल ने ईरान के पांच हजार टिकानों पर हमले किए हैं। युद्ध को लगभग पूरा हो जाने की बात बताने के कुछ घंटों बाद पोलोरिडा में फिर से ईरान के विषय पर बोलते हुए राष्ट्रपति ट्रंप ने कहा कि हमने एक छोटी यात्रा की क्योंकि हमें लगा कि कुछ बुराई को खत्म करने के लिए ऐसा करना जरूरी था।



ईरान पर सबसे बड़ा हमला आज: अमेरिकी रक्षा मंत्री

मध्य पूर्व में जारी संघर्ष के बीच अमेरिका ने ईरान के खिलाफ बड़े सैन्य अभियान की चेतावनी दी है। अमेरिका के रक्षा मंत्री पीट हेसेट ने कहा है कि मंगलवार को ईरान पर अब तक के सबसे बड़े और सबसे तीव्र हमले किए जा सकते हैं। उन्होंने बताया कि इस सैन्य कार्रवाई में बड़ी संख्या में फाइटर जेट और बमवर्षक विमान शामिल होंगे। अमेरिकी रक्षा मंत्री ने दावा किया कि युद्ध के दौरान ईरान की सैन्य क्षमताएं कमजोर होती जा रही हैं और उसे भारी नुकसान उठाना पड़ा है। वहीं दूसरी ओर ईरान की ओर से भी जवाबी कार्रवाई जारी है, जिससे पूरे मध्य पूर्व में रिश्तित बेहद संवेदनशील बनी हुई है।

ट्रंप के ऐलान से गिरे तेल के भाव

तेहरान/तेल अवीव/वाशिंगटन, 10 मार्च. अमेरिकी राष्ट्रपति डोनाल्ड ट्रंप के उस बयान के बाद अंतरराष्ट्रीय बाजार में 100 डॉलर को पार कर चुकी कच्चे तेल की कीमतें गिरकर 90 डॉलर के नीचे आ गई हैं जिसमें दावा किया गया है कि ईरान के खिलाफ अभियान पूरा हो चुका है और युद्ध जल्द समाप्त होगा। पोलोरिडा के डोरोल में मीडिया को संबोधित करते हुए राष्ट्रपति डोनाल्ड ट्रंप कहा किया है कि 28 फरवरी को युद्ध शुरू होने के बाद से अब तक अमेरिका और इजरायल ने ईरान के पांच हजार टिकानों पर हमले किए हैं।

आज का इतिहास

- 1699 - शिवाजी के ज्येष्ठ पुत्र और उत्तराधिकारी शम्भाजी का निधन।
- 1881 - कलकत्ता टाउन हाल में रामनाथ टैगोर की प्रतिमा लगाई गई.यह पहला मौका था जब किसी भारतीय की प्रतिमा को सार्वजनिक स्थल पर स्थापित किया गया।
- 1915 - भारत के जानेमाने क्रिकेट खिलाड़ी विजय हजारे का जन्म।
- 1927 - रेमन मैग्सेसे पुरस्कार विजेता भारतीय महिला चिकित्सक वी. शांता का जन्म।
- 1948 - देश के प्रथम पौत जल ऊषा का विशाखापत्तनम से जलावतरण.इसे उस समय की तमाम उपलब्ध आधुनिक प्रणालियों से लेस किया गया था।

अमित शाह के करीबी को हरियाणा भेजा गया

राज्यसभा चुनाव-उलटफेर की रणनीति
दोनों सीटों पर भाजपा की नजर

चंडीगढ़। 10 मार्च. हरियाणा में राज्यसभा की दोनों सीटों को लेकर सियासी हलचल तेज हो गई है। भारतीय जनता पार्टी (भाजपा) ने इस अहम चुनाव के लिए गुजरात के उपमुख्यमंत्री एवं गृह मंत्री हर्ष सांघवी को केंद्रीय पर्यवेक्षक नियुक्त किया है। 41 वर्षीय सांघवी को पार्टी ने राज्यसभा चुनाव की रणनीति को मजबूत करने और दोनों सीटों पर जीत सुनिश्चित कराने की जिम्मेदारी सौंपी है।

सूत्र के मंजूरा विधानसभा क्षेत्र से विधायक सांघवी को केंद्रीय गृह मंत्री अमित शाह का करीबी माना जाता है। ऐसे में उनके हरियाणा आने को राज्यसभा चुनाव में बड़े राजनीतिक घटनाक्रम की संभावना से जोड़ देखा जा रहा है। राज्यसभा की दो सीटों के लिए तीन उम्मीदवार मैदान में हैं। भाजपा से संजय भाटिया, कांग्रेस से कर्मवीर बोड्ड और तीसरे उम्मीदवार के रूप में भाजपा समर्थित निर्दलीय सतीश नांदल चुनाव लड़ रहे हैं। राजनीतिक समीकरणों के अनुसार भाटिया की जीत लगभग तय मानी जा रही है।

खरगे-राहुल ने सीआईएसएफ को दी शुभकामनाएं

नयी दिल्ली, 10 मार्च. कांग्रेस अध्यक्ष मल्लिकार्जुन खरगे तथा पूर्व अध्यक्ष राहुल गांधी ने केंद्रीय औद्योगिक सुरक्षा बल (सीआईएसएफ) को स्थापना दिवस पर बधाई देते हुए कहा है कि उनके अदम्य साहस और सतकता से देश के प्रतिष्ठित प्रतिष्ठानों की सुरक्षा सुनिश्चित हो रही है और संकट के समय असंख्य जिंदगियों को बचाया जा सका है.



श्री खरगे ने मंगलवार को सोशल मीडिया एक्स पर अपने संदेश में कहा कि सीआईएसएफ मुख्यालय को स्थापना दिवस की हार्दिक शुभकामनाएं। पांच दशकों

से अधिक समय से सीआईएसएफ राष्ट्र के महत्वपूर्ण प्रतिष्ठानों और रणनीतिक संघर्षों के अडिग संरक्षक के रूप में खड़ा है और अनुकूलणीय साहस, व्यावसायिकता और समर्पण का प्रदर्शन कर रहा है. संकट और आपदाओं के समय उनकी त्वरित प्रतिक्रिया ने अनगिनत जिंदगियाँ बचाई हैं. राष्ट्र उनकी अदृट सेवा और प्रतिबद्धता की गहराई से सराहना करता है.

'डिफेंस विजन' जारी - सेना को मल्टी-डोमेन फोर्स बनाने का रोडमैप जारी

2047 तक हाईटेक बनेगी सेना : राजनाथ

नई दिल्ली, 10 मार्च 2047 तक भारतीय सेना को आधुनिक, इंटीग्रेटेड और तकनीकी रूप से सक्षम बनाने के लिए तैयार किया गया रणनीतिक रोडमैप, आत्मनिर्भर रक्षा और संयुक्त सैन्य क्षमता पर खास जोर। भारत की सैन्य ताकत को भविष्य की चुनौतियों के अनुरूप ढालने की दिशा में एक बड़ा कदम उठाया गया है। रक्षा मंत्री राजनाथ सिंह ने मंगलवार को साउथ ब्लॉक में भारतीय सशस्त्र बलों के लिए 'डिफेंस फोर्स विजन' नामक



एक व्यापक रणनीतिक रोडमैप जारी किया। इस विजन डॉक्यूमेंट तैयार किया है, जिसका उद्देश्य भारतीय सेना को 2047 तक आधुनिक, इंटीग्रेटेड

और अत्याधुनिक तकनीक से लैस फोर्स में बदलना है। यह रोडमैप भविष्य के युद्धों के बदलते स्वरूप को ध्यान रखते हुए सेना को मल्टी-डोमेन

ऑपरेशन में सक्षम बनाने, नई तकनीकों को अपनाने और आधुनिक प्रशिक्षण प्रणाली को मजबूत करने पर जोर देता है। इसके साथ ही रक्षा क्षेत्र में आत्मनिर्भरता बढ़ाने, स्वदेशी रक्षा उत्पादन को प्रोत्साहन देने और सैन्य क्षमताओं के विकास के लिए स्पष्ट समयबद्ध योजना भी तय की गई है। सरकार का मानना है कि यह विजन भारत को 2047 तक एक विकसित राष्ट्र बनाने के लक्ष्य में महत्वपूर्ण भूमिका निभाएगा। इस पहल के जरिए न केवल सैन्य ताकत को मजबूत किया जाएगा.

ट्रंप के सामने नतमस्तक हैं सरकार-केजरीवाल

नई दिल्ली, 10 मार्च.आम आदमी पार्टी (आप) के राष्ट्रीय संयोजक अरविंद केजरीवाल ने सरकार पर गंभीर आरोप लगाते हुए कहा है कि वह अपनी किसी मजबूरी के कारण अमेरिका के राष्ट्रपति डोनाल्ड ट्रंप के सामने नतमस्तक हैं और देश उसी की सजा भुगत रहा है। श्री केजरीवाल ने सोशल मीडिया एक्स पर मंगलवार को कहा, देश भर में, शैक्षणिक संस्थानों और अस्पतालों को छोड़कर बाकी सभी व्यावसायिक संस्थानों को एलपीजी गैस की



सप्लाई बंद कर दी गई है। केवल घरेलू उपयोग के लिए गैस दी जाएगी। आने वाले दिनों में गैस और तेल की स्थिति और खराब होने का आसार है। आप संयोजक ने कहा, सरकार अपनी किन्हीं मजबूरियों के कारण श्री ट्रंप के सामने नतमस्तक हैं।

विवादित अध्याय पर एनसीईआरटी ने मांगी माफी

कक्षा 8 की सामाजिक विज्ञान किताब वापस

नई दिल्ली, 10 मार्च. राष्ट्रीय शैक्षिक अनुसंधान और प्रशिक्षण परिषद (एनसीईआरटी) ने कक्षा 8 की सामाजिक विज्ञान की पुस्तक 'समाज की खोज: भारत और उससे आगे' के विवादित अध्याय को लेकर बिना शर्त सार्वजनिक माफी मांगी है. विवाद अध्याय-4 'हमारे समाज में न्यायपालिका की भूमिका' को लेकर हुआ था, जिसमें न्यायपालिका में कथित भ्रष्टाचार और लंबित मामलों से जुड़े संदर्भ शामिल थे.

एनसीईआरटी ने कहा कि पुस्तक की भाषा और प्रस्तुति को लेकर उठी चिंताओं को देखते हुए पूरी किताब फिलहाल वापस ले ली गई है और इसे उपलब्ध नहीं कराया जा रहा है. संस्था ने बयान जारी कर असुविधा के लिए खेद जताते हुए शैक्षणिक सामग्री में सटीकता, संवेदनशीलता और जिम्मेदारी के उच्च मानकों को बनाए रखने की प्रतिबद्धता दोहराई. इससे पहले भारत के सर्वोच्च न्यायालय ने पुस्तक पर प्रतिबंध लगाते हुए उसकी सभी भौतिक और डिजिटल प्रतियां जप्त करने का आदेश दिया था.